



Tamam İsmaylova

Bitdiyi yerdə başlayan sevgi

Bitdiyi yerdə başlayan sevgi,
Hələ fırtınalar zamanı deyil,
Hələ çalınmamış eşqin son zəngi
Əlvida deməyin zamanı deyil.

Yanımda olmasan bu yazı deyil,
Qəlbimdə olmasan bu ürək deyil,
Sənsiz qalan ömrə sən ömür demə,
Sənsiz birca günüm olar birca il.

Gör neçə sızıltı nəğməsin çalar,
Yuxusu olmayan kirpiyin çalar,
Dilimdən ən şirin sözləri çalar,
Sənin məhəbbətin, sənin istəyin.

Donar yollarımda xatirələrin
Hər küçə içində səni günlərim
Qoyma bu sevginin adını guman,
Baxışlar yadlaşar, dünyamda duman.

Gözümün yaşını silsən əlinlə,
Taleyin yazısını yazsan dilinlə,

Əlvida kəlməsin kəssən sözünlə,
Səsimə səs verər çəşən dalgalar
Mənimdə yaşamağa bir səbəbim var !

Səni çox istəyirəm...

Çəkilib aramızdan getsin qara buludlar,
Tərk eləsin qəlbimi yaşatdığı acılar,
Qurban olum,adamin axı insafı olar-
Daha necə anladım-"hər yerdə səslənirəm.
Səni çox istəyirəm"?

Tutdun qulaqlarını-səsləndim,dayanmadın,
Əriyərək şam kimi -özlədim,inanmadın,
Baharım-payız oldu,payızdan çıxammadım,
Daha necə anladım- "hər yerdə səslənirəm.
Səni çox istəyirəm"?

Solmazsan,ürəyimdə baharın ,yazın qalır,
Sevgi bəstələrimdə bitməmiş yazın qalır,
Qəlbim hər damarında oynayan nəzrin qalır;
Elə demə həyatım,mən sənin yollarını
Hər zaman gözləyirəm,
Şirin nəğməm,bayatım-
Səni çox istəyirəm ...

Göndər mənə...

Sədəf dırnaqların
Tilsimini göndər mənə,
Nəğmə deyən dodaqların
Nəfəsini göndər mənə,

Ətirisən yaz gülünün,
Nəğməsini yaz-gülünün!
Kamandan incə könlünün
Bir simini göndər mənə,

Özüm-həlim,bəxtim cəncəl,
Hər kəsə göz qoyar əcəl,
Ya arabir yuxuma gəl,
Ya rəsmini göndər mənə

Hicranına dözmür ürək,
Dərd eləyib ələk-vələk,
Eşqə nəğmə bəstələmək
Həvəsini göndər mənə...

Yaşadan Yağış

Yağışın damlası incə toxunur,
Onunda acıqlı yağmurları var
Sənin sözələrin elə toxunur,
Qərəzli, qərəzsiz tərəfləri var.

Yağdır başıma, sevgi yağışı,
Nə bilim gəlişində necə gediş var ?
Sonu bilinməyən taleyimiz var,
Sevgində kimlərin qaldı qarğıışı ?

Bu qarğıış arada soyudar bizi,
Şübhələr şeytan tək azdırar bizi,
Gözünün ucundan süzülən sual,
Axiq qəlb evini didib parçalar.

Bizi qovuşduran sevgimi naşı ?
Tamahtan sevginin ağrıdı başı,
Ya biz aşımıza qatmışıq haram,
Ya da bu sevginin adı imtahan.

Açıb deməyəmi üzün gəlmədi ?
Buludlar dolanda ağlamsınlar.
Mənim ağlamağa üzüm gəlmədi,
Yalanlar qarşımda sevgi donunda.

Bilmirəm, çoxguman... Gumanlar ümman !
Arxamca boylanma ötən illərim !

Nəyi itirdimə oldum peşiman !
Rəhmindən solmadı gələn günlərim.

Dayanma, yağışım, yağ boz çöllərə
Sənin qədrini bilənlərin var,
Bir incə damladan, incə baxışdan,
Əbədi yaşayan nəğmələrim var.

Asta

O yollardan gəl asta,
Danış asta,gül asta,
Elə oynat,titrəsin
Yar çiynində tel asta.

Dağdan əsdi yel asta,
Gülə baxdı gül asta,
Yar yolunu bağlamaz
Bir az axsa sel asta.

Yar-yarını atmasın,
Sevgi qəmə batmasın,
Hicran xəbər tutmasın-
Göz yaşını sil asta.

O gül hər düzə gəlməz,
Yad onu üzə bilməz,
Eşitsə dözə bilməz,
Yar dərdindən öl asta.

Ayrılmaram elimdən,
Bir də nazlı gülümdən,
Bir gün gəlib,əlimdən
Tutacaq bir əl- asta.

Qəlbimi üzə-üzə
Qorxuram gələm sizə,
Eşqim gəlməzdi gözə,
Danışsaydı dil asta...